

Il-Ħamis, 21 ta' Frar 2008

49. Huwa tal-opinjoni li l-politika ta' koeżjoni teħtieġ tkun infurzata aktar fil-gejjieni, u li l-valur miżjud taġġha għandu jkun enfasizzat hafna aktar; jitlob, għalhekk, għal riżorsi finanzjarji biżżejjed biex ikunu allokati għall-politika ta' koeżjoni fil-livell tal-Komunità; jitlob għar-revizjoni tal-qafas finanzjarju biex tintuża bhala opportunità biex jiġu definiti r-riżorsi baġitarji meħtieġa biex jintlahqu l-isfidi tal-politika ta' koeżjoni tal-Unjoni;

*
* *

50. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni.

Is-Segwitu tal-Aġenda Territorjali u tal-Karta ta' Leipzig: Lejn Programm ta' Azzjoni Ewropew għall-Iżvilupp ġeografiku u l-Koeżjoni Territorjali

P6_TA(2008)0069

Riżoluzzjoni tal-Parlament Ewropew tal-21 ta' Frar 2008 dwar is-Segwitu tal-Aġenda Territorjali u tal-Karta ta' Leipzig: Lejn Programm ta' Azzjoni Ewropew għall-Iżvilupp ġeografiku u l-Koeżjoni Territorjali (2007/2190(INI))

(2009/C 184 E/15)

Il-Parlament Ewropew,

- wara li kkunsidra l-Aġenda Territorjali tal-UE ("l-Aġenda Territorjali") u l-Karta ta' Leipzig dwar il-Bliet Ewropej Sostenibbli ("il-Karta ta' Leipzig"), li t-tnejn kienu adottati waqt il-Kunsill Informali tal-Ministri responsabbli għall-iżvilupp ġeografiku u l-iżvilupp urban li sar f'Leipzig fl-24 u l-25 ta' Mejju 2007, u l-Ewwel Programm ta' Azzjoni għall-Implimentazzjoni tal-Aġenda Territorjali tal-Unjoni Ewropea, adottat waqt il-Kunsill Informali tal-Ministri responsabbli għall-iżvilupp ġeografiku u l-iżvilupp li sar f'Ponta Delgada (Azores) fit-23 u l-24 ta' Novembru 2007 ("l-Ewwel Programm ta' Azzjoni"),
 - wara li kkunsidra r-Raba' Rapport dwar il-Koeżjoni Ekonomika u Soċjali (COM(2007)0273) ("ir-Raba' Rapport dwar il-Koeżjoni"),
 - wara li kkunsidra l-Perspettiva Ewropea għall-Iżvilupp Ġeografiku, adottata fil-Kunsill Informali tal-Ministri responsabbli għall-ippjanar tal-ispazji li sar f'Potsdam fil-11 ta' Mejju 1999,
 - wara li kkunsidra r-riżultati tal-Programm 2006 tan-Network Osservatorji Ewropej tal-Ippjanar Ġeografiku (ESPON),
 - wara li kkunsidra l-programm ta' hidma propost għall-ESPON 2013,
 - wara li kkunsidra l-Artikoli 158 u 159 tat-Trattat li jstabbilixxi l-Komunità Ewropea,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp Reġjonali (A6-0028/2008),
- A. billi d-diversità territorjali, il-policentriżmu u l-bliet kumpatti huma karatteristiċi strutturali essenzjali tat-territorjuti l-Unjoni Ewropea,
- B. billi l-maġġoranza taċ-ċittadini Ewropej illum jgħixu fil-bliet,
- C. billi l-isfidi attwali għall-iżvilupp ġeografiku fl-Unjoni Ewropew jinkludu l-bidla fil-klima, it-tifrix tal-bliet u l-iżvilupp tal-art, il-konsum tal-enerġija, l-infrastrutturi tat-trasport, il-bidla demografika, inkluża d-depopolazzjoni taz-zoni rurali u reġjuni ohra tal-UE, l-impatt tat-tkabbir fuq il-koeżjoni soċjali, ekonomika u territorjali u l-effetti reġjonali differenti tal-globalizzazzjoni, inkluż id-distakk dejjem ikbar bejn ir-reġjuni sinjuri u dawk inqas sinjuri, kif ukoll l-iżvilupp mhux indaqs taz-zoni urbani u rurali magħqud mal-bidliet strutturali;

Il-Hamis, 21 ta' Frar 2008

- D. billi l-objettivi stabbiliti fl-Aġenda Territorjali huma l-iżvilupp ta' sistema urbana poliċentrika u bbilanċ-jata u l-holqien ta' relazzjoni urbana-rurali ġdida; il-formazzjoni ta' raggruppamenti reġjonali innovattivi, li jiżguraw aċċess ugwali għall-infrastruttura u l-konnoxxenza, il-promozzjoni ta' immaniġġjar ta' riskju trans-Ewropew, l-iżvilupp sostenibbli, l-immaniġġjar li jhares 'il quddiem u l-konservazzjoni tal-wirt naturali u kulturali,
- E. billi l-objettivi stipulati fil-Karta ta' Leipzig qed jużaw iktar approċċi tal-politika integrata ta' żvilupp urban permezz tal-holqien u l-garanzija ta' spazji pubbliċi ta' kwalità għolja, l-immodernizzar tan-networks tal-infrastruttura u t-titjib fl-effiċjenza tal-enerġija, il-promozzjoni proattiva tal-innovazzjoni u l-politiki edukattivi u — partikolarment fiz-zoni fejn jgħixu persuni fil-bżonn — il-promozzjoni ta' trasport urban sostenibbli, effiċjenti u bi prezzijiet li jintlahqu minn kullhadd, l-użu ta' strateġiji biex l-ambjent fiżiku jittejjeb, it-tiżbiġ tal-ekonomija lokali u l-politika lokali tas-suq tax-xogħol, u politiki proattivi għall-edukazzjoni u t-taħriġ għat-tfal u ż-żgħażaġh,
- F. billi l-ippjanar ġeografiku huwa l-istrument xieraq biex jiggrwida l-użu ta' l-art u l-istruttura taċ-ċentri ta' abitazzjoni fl-Istati Membri u r-reġjuni u l-bliet tagħhom, u biex jiġu ddeterminati l-kwalità tal-hajja u l-opportunitajiet ta' żvilupp fil-post,
- G. billi, flimkien mal-politika ta' koeżjoni bħala strument ta' tmexxija strateġika, miżuri oħra huma neċessarji biex jintlahqu l-objettivi tal-Aġenda Territorjali u l-Karta ta' Leipzig, b'mod partikolari l-evalwazzjoni tal-impatt tal-użu tal-ispazju, l-approċċ integrat u l-osservazzjoni tal-ippjanar ġeografiku,
- H. billi, flimkien mal-politika ta' koeżjoni, il-politika tal-iżvilupp rurali għandha impatt sinifikanti fuq l-ispazju; billi m'hemmx integrazzjoni biżżejjed bejn dawn iż-żewġ oqsma ta' politika u għalhekk hemm bżonn ta' sinerġiji mtejba li johorġu potenzjal veru għall-iżvilupp u jagħtu spinta biex zoni rurali jsiru iktar attraenti u kompetittivi, haġa li tgħin biex tkun miġġielda d-depopolazzjoni rurali;
- I. billi l-kwalità tal-ispazju pubbliku u tal-ambjent naturali, kulturali u arkitettoniku għandha rwol importanti fil-kwalità ta' hajja tal-persuni li jgħixu f'zoni urbani u rurali u huma fatturi ta' lokazzjoni "soft" kruċjali,
- J. billi l-kreattività u l-innovazzjoni huma riżorsi deċiżivi fit-tranzizzjoni għal soċjetà globalizzata bbażata fuq l-għerf; billi, għalhekk, is-suċċess tal-iżvilupp tal-potenzjal tal-kreattività fil-post huwa essenzjali għas-suċċess ta' ppjanar ġeografiku u urban sostenibbli,
- K. billi l-"Baukultur" (il-kultura ta' ambjent mibni ta' kwalità għolja), jiġifieri s-somma tal-aspetti kulturali, ekonomiċi, tekonoġiċi u ambjentali li jinfluwenzaw il-kwalità u l-proċess tal-ippjanar u l-bini, huwa element essenzjali tal-iżvilupp urban integrat,
- L. billi l-approċċ integrat jimplika li l-proġetti żviluppanti għandhom jikkostitwixxu pjan koerenti fit-tul li jinkorpora d-dimensjonijiet ekonomiċi, soċjali u ambjentali u li jinvolvi b'mod sħiħ lill-imsieħba prinċipali fl-ippjanar, fl-eżekuzzjoni u fl-evalwazzjoni tal-programmi ta' żvilupp urban;
- M. billi approċċ integrat lejn id-dimensjoni territorjali ta' koeżjoni ma jikkonsistix biss fl-ippjanar tal-art u f'azzjonijiet u politiki ta' żvilupp urban, għaliex l-għan aħhari hu li jiġi żgurat bilanċ bejn iċ-ċittadini ta' l-Unjoni kull fejn jgħixu, għan li ma jistax jintlaħaq biss permezz tal-ippjanar tal-art,
1. Huwa tal-fehma li l-objettivi tal-Aġenda Territorjali u l-Karta ta' Leipzig jistgħu jintlahqu biss billi tiġi segwita strateġija ta' żvilupp komprensiva, trans-settorjali u olistika biex tqiegħed fil-prattika l-approċċ integrat;
 2. Jipproponi, fil-kuntest tal-evalwazzjoni ta' nofs iż-żmien tal-politika ta' koeżjoni, u in vista tal-politika ta' koeżjoni wara l-2013 li l-implimentazzjoni ta' approċċ integrat għandha tkun rekwiżit obbligatorju għall-ippjanar ta' programmi u l-għażla ta' proġetti ffinanzjati mill-Fondi Strutturali; għal dak il-għan, jitlob lil min jiddeċiedi biex jimpenja ruħu volontarjament li jimplementa metodi godda ta' koperazzjoni;
 3. Jilqa' b'sodisfazzjon id-deċiżjoni tal-ministri tal-UE responsabbli mill-iżvilupp urban, fil-laqgħa informali tagħhom f'Leipzig fl-24 u l-25 ta' Mejju 2007, sabiex iwaqqfu grupp ta' hidma intergovernamentali, ippresedut mill-Ġermanja, biex jidentifika u jifta' daw l fuq kwistjonijiet varji li għandhom x'jaqsmu mal-implimentazzjoni tal-inizjattiva JESSICA;

Il-Hamis, 21 ta' Frar 2008

4. Jilqa' b'sodisfazzjon il-holqien ta' grupp ta' servizzi interni tal-Kummissjoni biex jittratta s-suggerimenti dwar l-implimentazzjoni tal-approċċ integrat u jitlob lill-Kummissjoni biex taħdem f'koperazzjoni shiha mal-imsieħba soċjali, ambjentali u ekonomiċi kollha u biex tiżgura l-involviment tagħhom fid-deċiżjonijiet kollha li għandhom x'jaqsmu mal-koeżjoni territorjali; jitlob lill-Kummissjoni biex tinforma lill-Parlament dwar il-pogress ta' din il-hidma;
5. Jitlob li tinghata attenzjoni partikolari, fit-tfassil tal-politika ta' koeżjoni għal wara l-2013, lill-karatteristiċi u l-bżonnijiet ġeografici u għal trattament speċifiku għar-reġjun ibbażat fuq dawn il-fatturi; jirrakkomanda l-użu ta' għodda ta' pjanar orjentati lejn l-implimentazzjoni, kif imsemmi fil-Kapitlu ta' Leipzig, ibbażat fuq ir-riċerka u l-monitoraġġ permanenti;
6. Jitlob lill-Kummissjoni u lill-Kunsill, fil-kuntest tar-reviżjoni ta' nofs iż-żmien tal-politika ta' koeżjoni, biex jagħmlu użu ahjar mis-sinerġiji mal-Fond Agrikolu Ewropew għall-Iżvilupp Rurali (EAFRD) għall-iżvilupp tat-territorju kollu; jirrakkomanda, in vista tal-politika ta' koeżjoni wara l-2013, koordinazzjoni mill-qrib bejn il-politika ta' koeżjoni u dik tal-iżvilupp rurali, sabiex ikun hemm opportunitajiet ahjar għat-titjib tal-kwalità tal-hajja fiz-zoni rurali;
7. Jinnota li mhux ir-reġjuni metropolitani biss għandhom potenzjal ta' innovazzjoni, u li numru ta' zoni relattivament remoti u rurali qegħdin fuq quddiem fil-kisba tal-għanijiet tal-Istrateġija ta' Liżbona; ihegġeġ lill-Kummissjoni biex b'urġenza tħares iktar mill-qrib lejn il-fatturi ta' suċċess ta' dawn iz-zoni bil-hsieb tal-holqien ta' mudell ta' żvilupp għall-bliet żgħar u ta' daqs medju f'zoni rurali;
8. Jenfasizza l-importanza ta' ftehim ta' shubija u tal-qsim tal-funzjonijiet bejn iz-zoni urbani u rurali biex ikun hemm żvilupp bilanċjat u sostenibbli tat-territorju kollu kemm hu; jitlob lill-awtoritajiet urbani u rurali f'koperazzjoni mal-partijiet interessati pubbliċi u privati kollha biex jidentifikaw l-assi komuni u jipproduċu strateġiji kongunti reġjonali u sub-reġjonali għall-iżvilupp sabiex jiżguraw kundizzjonijiet tal-għajxien u kwalità tal-hajja ahjar għaċ-ċittadini kollha tal-Unjoni; jitlob lill-presidenzi futuri biex jagħmlu laqgħat informali tal-Ministri responsabbli mill-ippjanar tat-territorju u l-iżvilupp urban biex jindirizzaw dawn il-kwistjonijiet;
9. Jitlob lill-Kummissjoni u l-Kunsill biex jikkunsidraw l-Aġenda Territorjali u l-Karta ta' Leipzig fir-reviżjoni tagħhom tal-baġit ġenerali tal-Unjoni Ewropea, u biex jagħmlu aġġustamenti ta' kwalità sabiex il-miri ta' koeżjoni territorjali jiġu inkorporati b'mod aktar effettiv fil-politiki tal-UE; jikkunsidra li hemm bżonn li jittiehdu miżuri legiżlattivi fis-snin li ġejjin sabiex dan isir;
10. Jitlob lill-Kunsill, fir-reviżjoni tal-istrateġija ta' Liżbona u Göteborg (l-istrateġija ta' żvilupp sostenibbli) fil-laqgħa għolja tar-Rebbiegħa 2008, biex jiddefinixxi l-interessi tal-politika territorjali u urbana bħala għanijiet;
11. Ihegġeġ lill-Istati Membri sabiex jieħdu azzjoni malajr halli jintlahqu l-għanijiet tal-Aġenda Territorjali u tiġi implimentata l-Karta ta' Leipzig;
12. Jitlob lill-Kunsill u lill-Istati Membri, fi spirtu ta' governanza fuq diversi livelli vera li tiehu kont tad-diversità territorjali tal-Unjoni Ewropea u wkoll tirrispetta l-prinċipju tas-sussidjarjetà, biex jinvolvu bis-shiħ il-gvernijiet lokali u reġjonali, inklużi l-awtoritajiet pubbliċi transkonfinali, u, fir-rispett tal-prinċipju tas-shubija, biex jinvolvu l-imsieħba ekonomiċi u soċjali, l-organizzazzjonijiet mhux governattivi rilevanti u partijiet interessati privati fil-programmi ta' azzjoni għall-implimentazzjoni tal-Aġenda Territorjali u l-Karta ta' Leipzig, u jagħti l-appoġġ shiħ tiegħu għal dawn l-isforzi; jenfasizza li dan il-bżonn ta' hidma flimkien għandu jkun meqjus f'dawl pożittiv mill-partecipanti kollha nvoluti, minhabba li kien ippruvat li l-kollaborazzjoni koerenti hija effettiva;
13. Ifakkar fl-irwol ewlieni li l-aċċess għat-teknoloġiji tal-informazzjoni u l-komunikazzjoni għandhom fil-prospettivi futuri ta' żvilupp tar-reġjuni, u għalhekk jirrakkomanda, kif imsemmi fl-Aġenda Territorjali, li tkun integrata infrastruttura bħalma huma l-cables tal-broadband, fi programmi godda tat-trasport u tal-komunikazzjoni;
14. Jitlob lill-Kummissjoni biex tagħmel analiżi sistematika tal-impatt territorjali tal-politiki rilevanti tal-UE, kif miftehma mill-Istati Membri skond il-linja ta' azzjoni 2 tal-Ewwel Programm ta' Azzjoni, u tagħmel ukoll evalwazzjoni tal-impatt territorjali tal-legiżlazzjoni rilevanti ġdida; jinnota, f'dan il-kuntest, il-potenzjal tal-metodi ta' evalwazzjoni żviluppata minn ESPON;

Il-Hamis, 21 ta' Frar 2008

15. Jirrikonoxxi li edukazzjoni ta' kwalità għolja kemm qabel kif ukoll waqt żmien l-iskola, it-tagħlim tul il-ħajja, l-universitajiet u istituti oħra ta' ricerka, huma fundamentali għall-iżvilupp futur tal-bliet u tar-reġjuni;
16. Ifakkar li Natura 2000 hi strument importanti għall-iżvilupp territorjali Ewropew; jinsisti li r-reqwiziti ta' Natura 2000 jiġu implimentati b'mod shiħ u li jinholqu kuriduri ta' pajsagġ (landscape corridors) u netwerks ta' spazji miftuha bejn zoni protetti sabiex il-flora tkun tista titferrex u l-fawna tkun tista' tiċċaqlaq liberament minn post għall-iehor u b'hekk tiġi ppreservata l-bijodiversità;
17. Jitlob li politika dwar oqsma ekonomiċi kreattivi tkun inkorporata fl-iżvilupp ġeografiku u urban bl-ghan li jinholq qafas, bl-użu tal-istrumenti disponibbli (il-politika ta' koeżjoni, l-ippjanar ġeografiku u urban) u kunsiderazzjoni għall-kwalità tal-ispazju, għat-titjib ta' opportunitajiet għall-azzjoni kreattiva u innovattiva;
18. Jikkunsidra necessarju, fid-dawl tat-tendenzi demografiki, li titjeb l-adattabilità tal-bliet u r-reġjuni, filwaqt li l-mira tkun fuq l-iżvilupp indipendenti u l-promozzjoni tal-ħidma volontarja;
19. Jenfasizza li t-tendenzi demografiki jwasslu għal sfidi godda fis-suq tax-xogħol, fl-aċċess għas-servizzi soċjali u tas-saħħa u għad-djar fl-ippjanar b'mod ġenerali; jirimarka li wiehed jista' jikkunsidra t-tixjij tal-popolazzjoni bhala opportunità għall-holqien ta' xogħlijiet godda f'suq li qed jikber u prodotti u servizzi godda li jtejbu l-kwalità tal-ħajja ta' persuni ta' età ikbar; jenfasizza li l-iżvilupp tal-hekk imsejha "ekonomija tal-fidda" hu importanti fuq livell lokali u reġionali;
20. Jitlob lill-Istati Membri biex jiggarantixxu bhala kwistjoni ta' prinċipju madwar it-territorju tagħhom id-disponibilità, id-dritt tal-aċċess u l-aċċessibilità ta' servizzi ta' interess ġenerali, sabiex persuni f'reġjuni differenti jkunu jistgħu jisfruttaw l-opportunitajiet u l-potenzjali speċifiċi tar-reġjun tagħhom; jitlob li jitqiesu b'mod partikulari il-bżonnijiet ta' gruppi żvantaġġati bħalma huma l-persuni b'diżabilità, l-immigranti, il-minoranzi etniċi, persuni bla xogħol għal tul ta' żmien u persuni li għandhom f'tit kwalifiki u l-bżonnijiet partikulari tan-nisa; jitlob lill-Kummissjoni, fil-linji gwida tagħha għall-applikazzjoni tar-regolament ta' qafas dwar is-servizzi ta' interess ġenerali u l-ghoti ta' kuntratti pubbliċi, biex tippermetti lill-awtoritajiet lokali li jikkunsidraw iktar il-bżonnijiet lokali u l-atturi lokali u biex ittejjeb l-adattabilità tagħhom;
21. Jitlob lill-Kummissjoni, fid-dawl tal-kompetenzi godda tal-Komunità għall-ippjanar ġeografiku skond it-Trattat ta' Liżbona, biex tfassal komunikazzjoni li toħloq qafas tal-UE għall-evalwazzjoni tal-impatt territorjali fil-livell ta' proġetti, li jikkunsidra l-ħidma tal-ESPO;
22. Jinnota li, wara d-dhul fis-seħħ tat-Trattat ta' Liżbona, il-koperazzjoni u l-koordinazzjoni bejnu u l-Kunsill u l-Kummissjoni għandhom jiżdiedu fil-kuntest tal-implimentazzjoni tal-Ewwel Programm ta' Azzjoni;
23. Jilqa' b'sodisfazzjoni partikulari l-fatt li t-Trattat ta' Liżbona jiddikjara l-koeżjoni territorjali, flimkien mal-koeżjoni ekonomika u soċjali, bhala għan tat-Trattat u jipprovdi għal kompetenza legiżlattiva maqsuma għall-UE u l-Istati Membri f'dan il-qasam; jinnota li t-Trattat ta' Liżbona jirrikonoxxi l-fatt li l-isfidi territorjali li jaffettwaw lill-gżejjer, lill-muntanji, lir-reġjuni tal-fruntieri u liz-zoni mbiegħda ħafna u bi f'tit popolazzjoni għandhom jiġu ttrattati, minhabba li dawn għandhom impatt negattiv fuq il-kompetittività ġenerali tal-ekonomija tal-UE; jitlob lill-Kummissjoni biex tikkomplementa l-Ewwel Programm ta' Azzjoni bi proposti speċifiċi għal miżuri u inizjattivi tal-UE;
24. Jiġbed l-attenzjoni għall-fatt li s'issa m'hemmx definizzjoni miftiehma bejn kullhadd ta' koeżjoni territorjali; u għalhekk ihegġeg lill-Kummissjoni biex tiddefinixxi l-koeżjoni territorjali b'mod ċar u biex tagħmel lista tal-obġettivi tal-iżvilupp territorjali fl-Unjoni Ewropea fil-Green Paper li se toħroġ dalwaqt dwar il-koeżjoni territorjali; jistenna li tingħata l-ogħla prijorità lill-obġettivi li jiżgura li ċ-ċittadini kollha tal-Unjoni, jghixu fejn jghixu fl-UE, jiġu offruti żvilupp u opportunitajiet indaqs ta' żvilupp u aċċess;
25. Jirakkomanda aktar żvilupp tal-Perspettiva Ewropea għall-Iżvilupp Ġeografiku u jhegġeg l-involvement shiħ tal-Istati Membri l-godda f'dan il-qafas ta' politika;

Il-Hamis, 21 ta' Frar 2008

26. Jikkunsidra li hu importanti li jsiru evalwazzjonijiet regolari tal-progress fl-implimentazzjoni tal-Aġenda Territorjali; jitlob lill-Kunsill, lill-Kummissjoni u lil partijiet interessati kollha biex jevalwaw mhux biss il-progress li sar fl-implimentazzjoni ta' miżuri individwali tal-Ewwel Programm ta' Azzjoni, iżda wkoll l-impatt ta' dawn il-miżuri u l-kontribuzzjoni tagħhom għall-iżvilupp ġeografiku sostenibbli fl-Unjoni Ewropea;
27. Jitlob lill-Kunsill biex jiftiehem kemm jista' jkun malajr fuq indikaturi sempliċi u kwantifikabbli għall-osservazzjoni tal-iżvilupp ġeografiku fl-EU; jitlob li l-iżvilupp annwali tal-art jkun stabbilit bhala wiehed mill-indikaturi tal-iżvilupp ġeografiku;
28. Jinnota li dawn l-indikaturi jistgħu jintużaw bhala miri għall-gwida tal-iżvilupp ġeografiku; jipproponi li l-Kunsill u l-Kummissjoni jużaw dawn l-indikaturi għall-benchmarking bejn l-Istati Membri, u sabiex jibnu bażi tad-data tal-aħjar Prattiki;
29. Jappoġġja l-intenzjoni tal-Kunsill li johroġ rapport kongunt dwar l-implimentazzjoni tal-Ewwel Programm ta' Azzjoni għal kull laqgħa informali tal-Kunsill; jipproponi li l-Kunsill jikkunsidra Programm ta' Tagħlim Reċiproku (MLP) għall-iżvilupp ġeografiku Ewropew dwar skambju ta' esperjenza u l-aħjar Prattiki bejn l-Istati Membri;
30. Jenfasizza l-importanza li titjeb il-koordinazzjoni bejn l-Aġenda Territorjali u l-Karta ta' Leipzig; jiddispijaċi f'dan ir-rigward li l-Kunsill għadu m'adottax programm ta' azzjoni għall-implimentazzjoni tal-miri tal-Karta ta' Leipzig, u jitlob lill-presidenzi tal-ġejjieni biex jirrimedjaw dan in-nuqqas, u b'hekk jiżguraw segwitu sistematiku għall-Karta ta' Leipzig;
31. Jilqa' b'sodisfazzjon l-inizjattiva tal-Presidenza Slovena biex tipprepara u tippromwovi miżuri li jippruvaw isahħu l-koordinazzjoni bejn l-iżvilupp territorjali u urban bil-ħsieb li jkun aktar interkonnessi l-oġettivi tal-Aġenda Territorjali u l-Karta ta' Leipzig;
32. Jirreferi għall-konkluzjonijiet tar-Raba' Rapport ta' Koeżjoni li fih il-bliet u z-zoni urbani qed jitqiesu bhala ċ-ċentri tal-popolazzjoni, sahħa ekonomika u innovazzjoni; jilqa' l-proposti għall-holqien ta' raggruppamenti reġionali u urbani innovattivi li jaqsmu l-fruntieri kemm interni u kemm esterni tal-UE;
33. Jitlob lill-Kummissjoni u lill-Kunsill, b'kunsiderazzjoni partikolari għall-hidma tal-Verifika Urbana, biex jiġu stabbiliti indikaturi għall-benchmarking tas-sostenibilità tal-bliet kif stipulat fil-Karta ta' Leipzig, bħal pereżempju l-konsum tal-enerġija per capita, l-użu tat-trasport pubbliku lokali bhala proporzjon tal-volum tat-trasport totali, u l-emissjonijiet ta' gass b'effett ta' serra per capita;
34. Jenfasizza l-irwol prinċipali li l-bliet għandhom għar-realizzazzjoni tal-Istrateġija ta' Liżbona u għal-hekk isejjaħ għal strateġija ta' żvilupp urban olistika u kkoordinata sew appoġġjata mil-livelli kollha tal-gvern kif ukoll tas-settur privat;
35. Jitlob lill-Kummissjoni biex tiehu interess ikbar fil-kwistjoni tat-tifrix tal-bliet; jitlob lill-Istati Membri, fid-dawl tal-problema tal-frammentazzjoni tal-kampanja u t-telf kontinwu ta' art favur it-tkabbir urban fl-Istati Membri, biex jadottaw miżuri u strateġiji effettivi biex jirrestringu l-iżviupp tal-art;
36. Jirrakkomanda li l-Istati Membri jagħtu prijorità lill-iżvilupp urban intern fuq l-iżvilupp estern, jiġifieri li jagħtu prijorità lill-użu mill-ġdid, jew użu għal skopijiet oħra, ta' bini diġà eżistenti, l-aktar permezz ta' mmaniġġjar sostenibbli tal-art, qabel jibnu fuq art ġdida;
37. Jilqa' l-enfasi li qed issir fuq l-interkonnessjoni ta' modi ta' trasport mill-Karta ta' Leipzig; jenfasizza l-importanza ta' sistema ta' trasport integrata u sostenibbli u l-irwol sinifikanti li l-infrastruttura mtejbja għaċ-ċiklisti u għall-persuni bil-mixi jista' jkollha, b'mod partikolari fil-bliet iktar kbar; jitlob lill-Kummissjoni biex tesplora mekkaniżmi iktar effettivi biex tappoġġja l-awtoritajiet lokali fl-iżvilupp ta' strateġiji għal networks integrati tat-trasport, b'mod partikolari f'reġjuni inqas żviluppatti;
38. Iqis li sabiex tinsab soluzzjoni effikaċi għall-htigijiet dejjem jikbru għall-kwalità għolja ta' hajja fl-ibliet huwa indispensabbli li l-awtoritajiet jiehdu ħsieb li t-tagħmir tekniku tagħhom ikun konformi mal-istandards Ewropej; b'mod partikolari jikkunsidra li l-forniment ta' ilma għax-xorb (pereżempju billi tittejjeb id-distribuzzjoni u l-kwalità tal-ilma) id-dikontaminazzjoni tal-ilma skartat (pereżempju billi jinqerdu l-komunikazzjonijiet jew billi jinholqu komunikazzjonijiet godda) u kull tagħmir simili ieħor għandu jiġi adattat fl-iqsar żmien possibbli għad-dispożizzjonijiet godda tar-regolamenti;

Il-Hamis, 21 ta' Frar 2008

39. Jiddispjaċih li d-differenzi qed jiżdiedu, b'mod partikolari fir-reġjuni u l-bliet metropolitani fl-UE, imma wkoll fiz-zoni rurali; u jitlob lill-Istati Membri biex jittrattaw din il-problema b'aktar enerġija u biex jikkunsidrawha aktar meta jippjanaw il-programmi bil-hsieb tal-ghoti ta' approprijazzjonijiet mill-fondi strutturali;
40. Huwa tal-fehma li l-bliet għandhom responsabilità partikolari biex jilhqgħu l-oġġettivi tal-UE rigward il-klima għaliex qegħdin f'pożizzjoni unika li jagħtu soluzzjonijiet potenzjali biex jikkontribwixxu għat-tnaqqis tal-emissjonijiet globali tal-gass b'effett ta' serra; ihegħeġ lill-Istati Membri sabiex jinkorporaw il-harsien tal-klima bħala għan orizzontali fl-iżvilupp urban;
41. Jenfasizza l-fatt li l-investment f'teknoloġija li ma tagħmilx hsara lill-ambjent, bħall-miżuri ta' prevenzjoni innovattiva, ta' mitigazzjoni u ta' adattament, fl-ahharnett joffri opportunitajiet sinifikanti ta' kummerċ fuq perjodu twil ta' żmien;
42. Jinnota li z-zoni urbani jhossu ferm aktar l-effetti tal-bidla fil-klima meta n-nuqqas ta' kurituri ta' arja friska jwasslu għal temperatura aktar sħuna u għal koncentrazzjonijiet ta' tniġġis oghla;
43. Jinsisti li għandhom jiżdiedu l-isforzi sabiex jitjiebu l-integrazzjoni u l-koeżjoni soċjali u territorjali, b'mod partikolari billi jinghelbu d-difetti fl-ambjent mibni, u billi jittejbu l-kundizzjonijiet ambjentali, waqt li tiġi segwita politika ta' żvilupp bilanċjat għaz-zoni urbani, jiġifieri billi jiġu stabilizzati z-zoni problematiċi u jinholqu zoni attraenti għall-ghajxien, ix-xogħol u l-mistrieħ;
44. Jitlob integrazzjoni ahjar ta' kwartieri m'caħħda; jitlob lill-awtoritajiet kompetenti tal-Istati Membri biex jidentifikaw is-sinjali ta' twissija li juru li ċerti zoni sejrjn lura u biex iżidu l-isforzi tagħhom biex jimplementaw politika ta' integrazzjoni soċjali biex inaqqsu l-inugwaljanzi u jevitaw l-eskluzjoni soċjali; jenfasizza l-irwol importanti li l-intrapriżi ta' daqs żgħir u medju għandhom fir-rigward tal-iżvilupp ekonomiku u l-kompettività territorjali, mhux biss fi kwartieri m'caħħda, imma fiz-zoni urbani kollha;
45. Jitlob lill-Kummissjoni, fil-kuntest ta' programmi futuri ta' ffinanzjar inkluż is-Seba' Programm ta' Qafas għar-riċerka, l-iżvilupp teknoloġiku u l-attivitajiet ta' dimostrazzjoni, biex iżżid l-appoġġ tagħha għall-proġetti li jippromwovu l-iżvilupp u l-iskambju ta' esperjenzi dwar l-immanigġjar urban sostenibbli, il-promozzjoni ta' Prattiki u ta' teknoloġiji li huma effiċjenti fir-rigward tal-enerġija, is-soluzzjoni ta' problemi ambjentali urbani u l-kontribuzzjoni tal-bliet fil-ġlieda kontra l-bidla fil-klima;
46. Huwa tal-fehma li tishih tal-identità urbana u impenn attiv taċ-ċittadini fil-bliet jistgħu jikkontribwixxu sabiex l-implimentazzjoni tal-Karta ta' Leipzig tkun suċċess; jitlob lill-Kummissjoni u lill-Istati Membri sabiex iniedu djalogu territorjali halli jsahhu l-partecipazzjoni tal-pubbliku fl-ippjanar biex tinghata hajja ġdida u għall-iżvilupp taz-zoni urbani;
47. Jistieden lill-Istati Membri u r-reġjuni u l-bliet tagħhom biex jagħtu aktar attenzjoni lill-holqien ta' kultura ta' ambjent mibni ta' kwalità għolja (Baukultur) kif ukoll lid-disponibilità ta' djar decenti bi prezzijiet li jistgħu jintlahqu minn kullhadd bħala fatturi kruċjali għall-inklużjoni soċjali u għall-kwalità tal-hajja fil-bliet fil-kuntest ta' żvilupp urban sostenibbli, waqt li jagħtu attenzjoni partikolari lill-kwalità tal-ispazju pubbliku, b'mod partikolari permezz tad-disinn tal-arkitettura, bħala mezz li jtejjeb il-benesseri għaċ-ċittadini Ewropej;
48. Jistieden lill-Kunsill, u partikolarment lill-Presidenzi tas-Slovenja u ta' Franza, sabiex jibnu fuq il-progress li sar taħt il-Presidenzi tal-Ġermanja u tal-Portugal fir-rigward tal-koeżjoni territorjali u jkomplu jadottaw proposti f'dan ir-rigward; hu tal-fehma li, minhabba li l-enfasi attwalment kienet fuq il-bliet, ir-relazzjoni bejn il-belt u l-kampanja, u l-ippjanar tal-art, l-inizjattivi tal-gejjieni għandhom jikkunsidraw aktar il-bżonnijiet ta' reġjuni li għandhom żvantaġġi territorjali, bħalma huma l-gzejjer, il-muntanji, iz-zoni tal-fruntieri u zoni li huma mbieghda hafna jew bi ffit popolazzjoni;
49. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni kif ukoll lill-Kumitat tar-Reġjuni.